



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 20-02-2024



உரிமைகளை மீட்க ஸ்டாலினின் குரல்

‘பாசிசம் வீழட்டும்! இந்தியா வெல்லட்டும்!’ - என்பது இந்தியாவுக்கே மாண்புமிகு முதலமைச்சர் மு.க.ஸ்டாலின் அவர்கள் காட்டும் வழியாகும். இந்த முழக்கத்தை முன் வைத்து தமிழ்நாடு முழுவதும் கடந்த மூன்று நாட்கள் மாபெரும் கூட்டங்களை திராவிட முன்னேற்றக் கழகம் நடத்திக் காட்டி இருக்கிறது.

‘உரிமைகளை மீட்க ஸ்டாலினின் குரல்’ என்ற தலைப்பில் நடைபெற்ற இந்தக் கூட்டங்கள், மண்டல மாநாடுகளைப் போல மிகப் பிரமாண்டமாக நடைபெற்றிருக்கின்றன. பா.ஜ.க. ஆட்சியை வீழ்த்த நிகைக்கும் பல்வேறு மாநிலங்களில் உள்ள அரசியல் இயக்கங்கள், இத்தகைய கூட்டங்களைத் தான் தொடங்க வேண்டும் என்பதையும் உணர்த்தி இருக்கிறார் தி.மு.க. தலைவர் அவர்கள்.

இந்திய நாடு புதிய அரசைத் தேர்ந்தெடுப்பதற்கான நாடாளுமன்றத் தேர்தலுக்குத் தயாராகி வருகிறது. புத்து ஆண்டுகளுக்கு முன்னால் கொடுத்த எந்த வாக்குறுதியையும் நிறைவேற்றாமல் - மக்களுக்கு வேதனைகளையும் துன்ப துயரங்களையும் மட்டுமே கொடுத்த பாசிச பா.ஜ.க. கட்சியானது மீண்டும் வாக்குக் கேட்டு வரப் போகிறது.

பெட்ரோல், டீசல், சிலிண்டர் விலையை உயர்த்தியும், விலைவாசி அனைத்தையும் விண்ணைத் தொடும் வகையில் அதிகப்படுத்தியும் அப்பாவி ஏழை எளிய சாதாரண சாமான்ய மக்களுக்கு விரோதமான ஆட்சியைத் தான் பத்தாண்டுகளாக பா.ஜ.க. கொடுத்து வருகிறது.

மாநிலங்களைச் சிதைப்பதன் மூலமாக கூட்டாட்சி மாண்புகளையும் சிதைத்துச் சின்னாபின்னம் ஆக்கிவிட்டது பா.ஜ.க. ஆட்சி. மாநிலங்களைச் செயல்பட விடாமல் தடுப்பதன் மூலமாக பல்வேறு இன, மொழி, பண்பாட்டு பாரம்பரியம் கொண்ட மக்களது உணர்வுகளோடு வேட்டையாடிக் கொண்டிருக்கிறது பா.ஜ.க. அரசு.

2014 நாடாளுமன்றத் தேர்தலில் வளர்ச்சி என்பதைச் சொல்லி ஆட்சிக்கு வந்த பா.ஜ.க., 2019 வரை வளர்ச்சியைக் காட்ட முடியாததால் நேரத்திரமோடி என்ற பிம்பத்தைக் காட்டியது. 2019க்குப் பிந்தைய பா.ஜ.க. ஆட்சியானது ரபேல் ஊழல், அதானி முறைகேடுகள், 7 லட்சம் கோடி மதிப்பிலான சி.ஏ.ஐ.அறிக்கை போன்ற பல்வேறு ஊழல் குற்றச்சாட்டுகளுக்கு ஆளான நிலையில் மோடியின் பிம்பமும் இன்று சிழித்தெறியப்பட்டு விட்டது. எனவே மோடியின் முகம் இன்று செல்லுபடியாகாது. இந்த நிலையில் மக்களின் மத உணர்வுகளைத் தூண்டி, அதனை அரசியல் முதலீடு ஆக்க நிகைத்து கோவில் கடடி இருக்கிறோம், கோவிலுக்கு இலவச ரயில் விடுகிறோம் என்று சொல்லி மக்களை திசை திருப்பப் பார்க்கிறது.

மூன்றாவது முறையும் பா.ஜ.க. ஆட்சி அமைவது என்பது இந்திய நாட்டின் அனைத்து மாண்புக்கும் முற்றுப்புள்ளி வைத்து, நூறு ஆண்டுகளுக்குப் பின்னால் கொண்டு போய் நிறுத்தி விடுவார்கள். இதனைத் தடுக்க வேண்டிய மாபெரும் அரசியல் கடமை அனைவர்க்கும் இருக்கிறது.

இதனை மக்கள் மன்றத்தில் விதைத்து விட்டது ‘உரிமைகளை மீட்க ஸ்டாலினின் குரல்’ என்ற பரப்புரை பயணம்.

2021 சட்டமன்றத் தேர்தலுக்கு முன்பாக தமிழ்நாட்டில் அ.தி.மு.க. அரசின் பத்தாண்டு கால முறையற்ற நிர்வாகம், மக்களின் குறைகள், துன்பங்களை நேரடியாகக் கேட்டறிந்திட 15 கழக முன்னணியினர் ‘விடிவலை நோக்கி ஸ்டாலினின் குரல்’ என்ற பரப்புரையில் பங்கேற்று அ.தி.மு.க.வை மக்கள் நிராகரிப்பதற்கான அடித்தளமிட்டனர். அதேபோல் வர இருக்கும் நாடாளுமன்றத் தேர்தலிலும் பா.ஜ.க. வீழ்த்தப்பட வேண்டும். பா.ஜ.க.வுடன் ‘மறைமுக கூட்டணி’ வைத்துள்ள பழனிசாமியின் அ.தி.மு.க.வும் வீழ்த்தப்பட வேண்டும்.

இந்த நோக்கத்தை மக்களிடம் சொல்வதற்காக 19 கழக முன்னணியினரை களத்தில் இறக்கி, நாடாளுமன்றத் தொகுதிவாரியாக ‘பாசிசம் வீழட்டும்! இந்தியா வெல்லட்டும்’ என்ற முழக்கத்தை முழங்க வைத்துள்ளார் தலைவர் அவர்கள்.

இரண்டு கருத்துகள் அழுத்தமாக விதைக்கப்பட வேண்டும்.

★ பா.ஜ.க. வீழ்த்த முடியாத சக்தி அல்ல. அது பல்வேறு மாநிலங்களில் நடந்த சட்டமன்றத் தேர்தல்களில் வீழ்த்தப்பட்ட கட்சி தான். அந்தக் கட்சி நேரடியாக - உண்மையான செல்வாக்குடன் ஆள்வது ஐந்தாறு மாநிலங்களில் மட்டும் தான். மற்றபடி கட்சிகளை உடைத்து - ஆட்களை இழுத்து - மாநிலங்களைக் கையில் வைத்துள்ளது. மிகப்பெரிய மாநிலங்கள், பா.ஜ.க.வின் எதிர்க்கட்சிகள் வசம் உள்ளன. எனவே, பா.ஜ.க.வை வீழ்த்துவது சாத்தியமானது தான் என்பதை மக்கள் மனதில் விதைக்க வேண்டும்.

★ தங்களை ஏதோ பரிசுத்தமானவர்கள் என்பதைப் போல பா.ஜ.க. தலைமை காட்டிக் கொள்கிறது. ‘மலைமுருங்கி ஊழல் கட்சி’ தான் பா.ஜ.க. என்பதை மக்கள் மன்றத்தில் திரும்பத் திரும்பச் சொல்லி ஆக வேண்டும். ஊழலை சட்டபூர்வமாக ஆக்கிய கட்சி தான் பா.ஜ.க. தேர்தல் நன்கொடைப் பத்திரமாக ‘பத்திரப்படுத்தியது’ பா.ஜ.க. 2017 ஆம் ஆண்டு இந்த முறையைக் கொண்டு வந்தது பா.ஜ.க.

2016 முதல் 2022 வரை 28 ஆயிரத்து 30 தேர்தல் பத்திரங்கள் விற்பனை செய்யப்பட்டுள்ளன. இதன் மொத்த மதிப்பு 16 ஆயிரத்து 438 கோடி ரூபாய். இதில் 10 ஆயிரத்து 122 கோடியை ஈட்டி உள்ள கட்சி பா.ஜ.க. அதாவது, தேர்தல் பத்திரம் மூலமாக பெற்ற மொத்த தொகையில் 60 விழுக்காடு பா.ஜ.க. பெற்றுள்ளது. தேர்தல் பத்திரங்கள் சட்டவிரோதமானது என்று சொல்லி உச்சநீதிமன்றம் அதனையே ரத்து செய்து தீர்ப்பு அளித்துள்ளது. பா.ஜ.க.வின் ஊழல் முகத்திரை இதன் மூலமாக சிழிந்துள்ளது.

இவற்றையெல்லாம் மக்கள் மன்றத்தில் திரும்பத் திரும்பச் சொல்வதன் மூலமாகத் தான் பாசிசத்தை வீழ்த்த முடியும். இந்தியாவை வெல்ல முடியும்!

●●

முத்தமிழறிஞர் கலைஞர் நூற்றாண்டையொட்டி - ஊராட்சிகள்தோறும்

“டாக்டர் கலைஞர் விளையாட்டு உபகரணங்கள் வழங்கும்” திட்டம்!

மதுரையில் அமைச்சர் உதயநிதி ஸ்டாலின் தொடங்கி வைத்தார்!



மதுரையில், நேற்று முன்தினம் (18.02.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் - ரூ.86 கோடி மதிப்பில் “டாக்டர். கலைஞர் விளையாட்டு உபகரணங்கள் வழங்கும்” திட்டத்தை துவங்கி வைத்தார். இந்தநிகழ்ச்சியில் அமைச்சர் பி.மூர்த்தி, அமைச்சர் முனைவர். பழனிவேல் தியாகராஜன், சு.வெங்கடேசன் எம்.பி., கோ.தளபதி எம்.எஸ்.ஏ. மற்றும் பலர் கலந்து கொண்டனர்.



மதுரையில், நேற்று முன்தினம் (18.02.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மதுரை மாவட்ட விளையாட்டரங்கில் ஒருங்கிணைந்த விளையாட்டு அறிவியல் மையம் ரூ.5.00 கோடி மதிப்பீட்டில், உபகரணங்களுடன் கட்டப்பட்ட கட்டத்தை திறந்து வைத்தார். இந்தநிகழ்ச்சியில் அமைச்சர் பி.மூர்த்தி, அமைச்சர் முனைவர். பழனிவேல் தியாகராஜன், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்ய மிஸ்ரா, மதுரை மாநகராட்சி மேயர் திருமதி. இந்திராணி பொன்வசந்த், மதுரை மாவட்ட ஆட்சித்தலைவர் திருமதி. மா.சௌ. சங்கீதா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி, மதுரை மாநகராட்சி ஆணையர் திணைவு குமார், மதுரை பாராளுமன்ற உறுப்பினர் சு.வெங்கடேசன், சட்டமன்ற உறுப்பினர்கள் கோ.தளபதி, மு.பூமிநாதன், ஆ.வெங்கடேசன் மற்றும் அரசு உயர் அலுவலர்கள் உடன் இருந்தனர்.

மதுரை, பிப்.20- இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் 2023 - 2024 ஆம் ஆண்டிற்கான மானியக் கோரிக்கையின் போது முத்தமிழறிஞர் கலைஞர் அவர்களின் நூற்றாண்டு பொன் விழாவை சிறப்பித்தும் வகையில் அனைத்து ஊராட்சிகளுக்கும் “டாக்டர். கலைஞர் விளையாட்டு உபகரணங்கள் வழங்கும் திட்டத்தின்” கீழ் 86 கோடி ரூபாய் செலவில் விளையாட்டு உபகரணங்கள் வழங்கப்படும்” என அறிவித்தார்.

அதன்படி, மதுரையில் முதற்கட்டமாக கிரிக்கெட், கைபந்துப் பந்து, ஏறிப்பந்து, கால்பந்து, டென்னிஸ்காட்ட, ஸ்கிப்பிங், கேரம், சிலம்பம்,

செஸ், கபாடி, இறகுப்பந்து போன்ற விளையாட்டுகளுக்கு தேவையான உபகரணங்கள், உடற்பயிற்சிக்கு தேவையான உபகரணங்கள் மற்றும் டிஷ்ட், விசில், கோன்ஸ், தொப்பி ஆகிய 33 உபகரணங்களின் தொகுப்பை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் வழங்கினார்.

இதன் தொடர்ச்சியாக மதுரை மாவட்ட விளையாட்டரங்கில் ஒருங்கிணைந்த விளையாட்டு அறிவியல் மையம் ரூ.5.00 கோடி மதிப்பீட்டில் இதற்கான உபகரணங்களுடன் கட்டப்பட்ட கட்டத்தை அமைச்சர் அவர்கள் திறந்து வைத்தார். இம்மையத்தில் விளையாட்டு வீரர்கள் விளையாட்டு தொடர்பான காயங்களில்

ருந்து மீண்டு தொழில் முறையில் தங்களது உடற்கூறுகளை மீட்டு எடுக்க இயலும். மேலும், இம்மையத்தின் மூலம் விளையாட்டு வீரர்களுக்கு தீவிரமான தொடர் அறிவியல் பூர்வ பயிற்சி அளிக்கப்படும்.

இந்த விளையாட்டு அறிவியல் மையம் கட்டமைப்பில் உள்ள வசதிகள்

தரைத்தளத்தில் பிசியோதெரபி கூடம், மருத்துவ அறை, பரிசோதனை கூடம், அறிவியல் அறிஞர் அறை, அலுவலக அறை.

முதல் தளத்தில் பயிற்சி முறைகள் அறை, கூட்ட அரங்கம், முக்கிய பிரமுகர்கள் அறை, உணவகம், உடலியல் அறை, உடலியல் & உயிரியல் இயக்கவியல் அறை நிறுவப்பட்டுள்ளன.

தமிழ்நாட்டில் கடந்த 3 ஆண்டுகளில்

60,567 பேர்களுக்கு அரசுப் பணி வழங்கப்பட்டுள்ளது!

ஆதாரங்களுடன் தமிழ்நாடு அரசு அறிவிப்பு!

சென்னை, பிப்.20- தமிழ்நாட்டில் கடந்த மூன்று ஆண்டுகளுக்குள் 60,567 நபர்களுக்கு அரசு பணி நியமனம் வழங்கப்பட்டுள்ளது என தமிழ்நாடு அரசு அறிவித்துள்ளது.

இது தொடர்பாக, அரசின் செய்தி வெளியீடு வருமாறு:-

சென்னையில் 16.02.2024 அன்று நடைபெற்ற அரசு நிகழ்ச்சி ஒன்றில், தமிழ்நாட்டில் இந்த அரசு பொறுப்பேற்றதிலிருந்து கடந்த மாதம் வரை 60,567 நபர்களுக்கு வேலை வாய்ப்பு வழங்கப்பட்ட விபரத்தை முதலமைச்சர் அவர்கள் குறிப்பிட்டார் கள். இது குறித்து சில ஊடகங்களில் தெரிவிக்கப்பட்டுள்ள கருத்துக்களுக்கு பின்வரும் விவரங்கள் தெரிவிக்கப்படுகின்றது.

தமிழ்நாட்டில், அரசுப் பணிக்கான பணியாளர்களை தேர்வு செய்வதற்காக உள்ள தேர்வு முகமைகளான தமிழ்நாடு அரசுப் பணியாளர் தேர்வாணையம், ஆசிரியர் தேர்வு வாரியம், மருத்துவப் பணியாளர் தேர்வு வாரியம், சீருடைப் பணியாளர் தேர்வு வாரியம் ஆகியவற்றின் மூலம், கடந்த இரண்டரை ஆண்டுகளில் வெவ்வேறு அரசுத் துறைகளில் உள்ள காலிப் பணியிடங்

களில் 1,847 பணியிடங்களும், வருவாய்த் துறையில் 2,996 பணியிடங்களும், சுகாதாரம் மற்றும் மக்கள் நல பல்வேறு அரசுத் துறைகள் மற்றும் உள்ளாட்சி அமைப்புகள் மூலமாக, ஜனவரி 2024 வரை 32,709 நபர்கள் பணி நியமனம் செய்யப்பட்டுள்ளனர்.

துறைவாரியான நியமனங்களைப் பொறுத்தவரை நிதித்துறையில் 5,981 பணியிடங்களும், பள்ளிக்கல்வித்துறையில் 1,847 பணியிடங்களும், வருவாய்த் துறையில் 2,996 பணியிடங்களும், சுகாதாரம் மற்றும் மக்கள் நல வாழ்வுத் துறையில் 4,286 பணியிடங்களும், ஊரக வளர்ச்சித் துறையில் 857 பணியிடங்களும், உயர் கல்வித் துறையில் 1,300 பணியிடங்களும், காவல் துறை, நகராட்சி நிர்வாகம், வேளாண்மை, சமூக நலம் மற்றும் சத்துணவு போன்ற அரசின் பிற துறைகளின்

வாயிலாக 15,442 பணியிடங்களும் அந்தந்தத் துறைகளின் வழக்கமான நடைமுறைகளைப் பின்பற்றி நேரடியாக நிரப்பப்பட்டன. இவ்வகையில் 32,709 இளைஞர்களுக்கு பணி நியமனங்கள் வழங்கப்பட்டுள்ளன.

ஆக மொத்தம், இந்த அரசு பொறுப்பேற்ற இந்த மூன்று ஆண்டு காலத்திற்குள் (27,858 + 32,709) 60,567 நபர்களுக்கு அரசுப் பணி நியமனம் வழங்கப்

பட்டுள்ளது. இது மட்டுமன்றி, தமிழ்நாட்டில் படித்த இளைஞர்களுக்கு பல்லாயிரக்கணக்கில் வேலை வாய்ப்பினை உருவாக்கிட உலக முதலீட்டாளர்கள் மாநாடும் நடத்தப்பட்டது.

இம்மாநாட்டில் மேற்கொள்ளப்பட்ட புரிந்துணர்வு ஒப்பந்தங்கள் வாயிலாக நம் மாநிலத்தின் இளைஞர்களுக்கு இந்திய மற்றும் பன்னாட்டு நிறுவனங்களில் வேலை வாய்ப்புகளை உருவாக்கிட தமிழ்நாடு அரசு வழிவகை செய்துள்ளது எனத் தெரிவித்துக் கொள்ளப்படுகிறது.

இவ்வாறு அரசின் செய்திக்குறிப்பில் தெரிவிக்கப்பட்டுள்ளது.



“திராவிட இயக்கத்தின் தந்தை” எனப் போற்றப்படும் டாக்டர் நடேசனார் அவர்களின் 150வது பிறந்த நாளினையொட்டி, நேற்று முன்தினம் (18.2.2024), காலை, சென்னை, தியாகராஜர் நகர் நடேசனார் பூங்காவில் உள்ள அன்னாரது திருவுருவச் சிலைக்கு கழக அமைப்புச் செயலாளர் ஆர்.எஸ்.பாறுதி மலர்மலையை அணிவித்து மரியாதை செலுத்தினார். அதுபோது திராவிட இயக்க எழுத்தாளர் க.திருநாவுக்கரசு உள்ளிட்ட திராவிட இயக்கத்தைச் சேர்ந்தவர்களும் மலர்தூவி மரியாதை செலுத்தினர்.